

સરકારશ્રીની ખરીદીમાં MSME સ્ટાર્ટઅપ  
એકમોને આપવામાં આવતી છુટછાટો અંગેની  
સુચનાઓનું અમલ કરવા બાબત

ગુજરાત સરકાર

ઉદ્યોગ અને ખાણ વિભાગ

પરિપત્ર ક્રમાંક:ખરદ-૧૦૨૦૧૮-UOR.૧-૫

સચિવાલય, ગાંધીનગર

તારીખ: ૧૧-૦૪-૨૦૧૮

વંચાણે લીધો :

(૧) ઉદ્યોગ અને ખાણ વિભાગનો તા.૦૭-૧૨-૨૦૧૬ નો પરિપત્ર ક્રમાંક: એસપીઓ-૧૦-૨૦૦૮-  
૭૯૪-૫

પરિપત્ર:

વંચાણે લીધા (૧) પરિપત્ર દ્વારા ખરીદનીતિ સંબંધિત કેટલીક અગત્યની સુચનાઓ બહાર  
પાડવામાં આવેલ છે. ઉપર્યુક્ત સુચનાઓ અંતર્ગત ખરીદનીતિ હેઠળ સુક્ષ્મ અને લઘુ સ્ટાર્ટઅપ  
એકમો માટે ટર્નઓવરની બાબત તેમજ સુક્ષ્મ અને લઘુ સ્ટાર્ટઅપ એકમો દ્વારા બીડ કરવા માટે  
સરકારશ્રીને અમુક રકમની ચીજવસ્તુઓ સપ્લાય કરવા અંગે છુટછાટ માટે અગાઉ સુચના આપેલ  
હોવા છતાં પ્રસ્તુત જોગવાઈનું યોગ્ય રીતે પાલન ન થતું હોવાનું ધ્યાનમાં આવેલ છે.


આથી પ્રસ્તુત બાબતે વંચાણે લીધા (૧) પરિપત્ર ના મુદ્દા ૮(૫) તથા મુદ્દા (૧૦) ના અમલ  
અંગે નીચે મુજબ સુચના પુનઃપરિપત્રીત કરવામાં આવે છે.


(૧) સુક્ષ્મ અને લઘુ સ્ટાર્ટઅપ પ્રોજેક્ટ હેઠળની ચીજવસ્તુઓ માટે ટર્નઓવરની વિગતો  
મેળવવામાંથી મુક્તિ આપવામાં આવેલ છે. તેથી આવી શરત ખરીદકર્તા કચેરીઓએ  
રાખવી નહીં.

(૨) સુક્ષ્મ અને લઘુ સ્ટાર્ટઅપ બીડર પેઢી દ્વારા સરકારને અગાઉ અમુક રકમની ચીજ-વસ્તુઓ  
સપ્લાય કરેલ હોવા અંગેની શરત રાખવી યોગ્ય નથી. તેથી ખરીદકર્તા કચેરીએ આ  
અંગેની શરત ટેન્ડરમાં રાખવાની રહેશે નહીં.

ઉક્ત જોગવાઈઓનું સરકારશ્રીની તમામ કચેરીઓ દ્વારા ચુસ્તપણે પાલન કરવાનું રહેશે. આ  
સુચનાઓના ચુસ્ત અમલ અંગેની જવાબદારી ટેન્ડર પ્રસિધ્ધ કરનાર કચેરી/ ખાતાના વડા; જે તે  
વિભાગના સચિવ અને બોર્ડ/ નિગમ/ કોર્પોરેશનના વહીવટી વડા/ સી.ઈ.ઓ ની રહેશે.

ગુજરાતના રાજ્યપાલશ્રીના હુકમથી અને તેમના નામે,

  
૨૦૧૫

  
(સી.બી.મખોડિયા)

ઉપસચિવ

ઉદ્યોગ અને ખાણ વિભાગ

પ્રતિ,

- ઉદ્યોગ કમિશનરશ્રી અને મધ્યસ્થ સંરંજામ ખરીદ અધિકારીશ્રીની કચેરી, ઉદ્યોગ ભવન,



ગાંધીનગર

- અધિક ઉદ્યોગ કમિશનરશ્રી(સ.ખ.), ઉદ્યોગ કમિશનરશ્રીની કચેરી, ઉદ્યોગ ભવન, ગાંધીનગર
- નાણાં સલાહકારશ્રી - ઉદ્યોગ અને ખાણ વિભાગ, સચિવાલય, ગાંધીનગર
- એકાઉન્ટન્ટ જનરલશ્રી ઓડીટ, ગુજરાત રાજ્ય, અમદાવાદ / ગાંધીનગર
- પગાર અને હિસાબી અધિકારીશ્રી, ગાંધીનગર
- નિવાસી ઓડીટ અધિકારીશ્રી, ગાંધીનગર / અમદાવાદ
- સચિવાલયના સર્વે વિભાગો તરફ તેમના હસ્તકના તમામ ખાતાના વડાઓ/ તાબાની કચેરીઓ /બોર્ડ / કોર્પોરેશન અને નિગમોને જાણ કરવા વિનંતી સહ
- ઉદ્યોગ અને ખાણ વિભાગની સર્વે શાખાઓ તેમના હસ્તકના ખાતાના વડા/ તાબાની કચેરીઓ/ બોર્ડ / નિગમોને જાણ કરવા વિનંતી સહ.
- કોમ્પ્યુટર સેલ, ઉદ્યોગ અને ખાણ વિભાગ (વિભાગની વેબસાઈટ ઉપર મુકવાની વિનંતી સહ)
- શાખા સિલેક્ટ ફાઇલ